

5th February 1966]

கிறது. அறந்தாங்கியிலிருந்து வர வேண்டுமென்றாலும் 60 மைல் தூரமிருக்கிறது. ஆகவே மறுபரிசீலனை செய்து பட்டுக் கோட்டையில் உடனடியாக ஒரு தீ அணைப்பு நிலையம் வைப்பதற்கு அரசாங்கம் முன்வருமா?

கனம் திரு. பூ. கக்கன் : மறுபரிசீலனை ஒன்றும் தேவையில்லை. அரசாங்கத்தினுடைய நிதிநிலைக்கு ஏற்ப, அரசாங்கம் பரிசீலனை செய்து ஏற்படுத்துவதற்கு முன்வரும் என்பதைத் தெரிவித்துக் கொள்கிறேன்.

திரு. எஸ். முருகையன் : அமைச்சர் அவர்கள் படித்த ஊர் களில் எல்லாம் அடுத்த ஆண்டுக்குள் தீ அணைப்பு நிலையம் ஏற்படுத்தப்பட்டு விடுமா? அல்லது இதற்கும் ஐந்து ஆண்டு அல்லது பத்து ஆண்டு என்று திட்டம் போட்டு நடத்தப்படுமா?

கனம் திரு. பூ. கக்கன் : ஒரே ஆண்டுக்குள் எல்லா இடங்களிலும் ஏற்படுத்தி விட முடியாது. திட்டமிட்டு, நமது நிதி நிலைக்கு ஏற்பத்தான் அமைக்கப்படும். ஒவ்வொரு ஆண்டிலும் போலீஸ் ஐ.ஜி. அவர்கள் இன்னின்ன இடத்திற்கு பிரையாரிட்டி கொடுக்க வேண்டும் என்று சிபாரிசு செய்கிறார்கள். அதையும் பரிசீலனை செய்து பார்த்து நடவடிக்கை எடுக்கப்படும்.

திரு. பி. வி. சீராமுலு : இப்போது படிக்கப்பட்ட 15 ஊர்களில் முக்கியமாக தர்மபுரி மாவட்டத்தில் ஒரு இடத்தையும் காணவில்லை. ஆகவே, அங்கு ஏதாவது ஒரு இடத்திற்கு டாப் பிரையாரிட்டி கொடுத்து தீ அணைப்பு நிலையம் ஏற்படுத்தப்படுமா?

கனம் திரு. பூ. கக்கன் : தர்மபுரி மாவட்டம் இப்போது தான் வந்திருக்கிறது, கனம் அங்கத்தினர் போன்றவர்களுடைய எதிர்ப்புகளுக்கிடையில். கொஞ்ச நாட்கள் கழித்து இங்கு ஏற்படுத்துவது பற்றி ஆலோசிக்கலாம்.

திருமதி அ. கிருஷ்ணவேணி : அமைச்சர் அவர்கள் பதில் சொன்னதுபோது, பெரியகுளம், உத்தமபாளையம், கம்பம் போன்ற இடங்களில் தீ அணைப்பு நிலையம் ஏற்படுத்தப்போவதாக சொன்னார்கள். தேனி பெரிய நகரமாக இருக்கிறது. இப்போது முனிசிபாலிட்டிபாகவும் ஆகியிருக்கிறது. இந்த இடத்தில் ஒரு தீ அணைப்பு நிலையம் ஏற்படுத்த அரசாங்கம் உத்தேசிக்குமா?

கனம் திரு. பூ. கக்கன் : உத்தமபாளையம், கம்பம் முதலிய இடங்களில் ஏற்படுத்தவேண்டும் என்று அரசாங்கம் முடிவு செய்திருக்கிறது. ஆரணியிலும் வைக்க முடிவு எடுக்கப்பட்டிருக்கிறது. உத்தமபாளையம், கம்பம் முதலிய இடங்களுக்கு முன்பே ஆரணி வந்துவிடுகிறது. தேனி இந்த லிஸ்டில் இடம் பெறவில்லை.

பிச்சைக்காரர் முகாம், ஆவடி.

* 115 கேள்வி:—திரு. எஸ். ஜே. ராமசாமி : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1965-ம் வருடம், மார்ச்சு, செப்டம்பர் மாதங்களில் ஆவடியில் இருக்கும் பிச்சைக்காரர் முகாமில் முறையே எத்தனை பேர்கள் இருந்தார்கள்?

[5th February 1966

(இ) அவர்களுக்கு என்ன வேலை வாய்ப்புகள் அளிக்கப்பட்டுள்ளது?

(உ) பிச்சைக்காரர்களை நிரந்தரமாய் ஒழிக்க புதிய திட்டம் ஏதேனும் அரசாங்கத்தின் பரிசீலனையிலிருக்கின்றதா?

கனம் திருமதி. ஜோதி வெங்கடாசலம் : (அ) மேல்பாக்கம் அரசாங்கக் காப்பு முகாமில் Care Camp மொத்தம் 260 பேர்களும் காப்பு விடுதியில் camp home , மொத்தம் 360 பேர்களும் 1965 மார்ச்சு, செப்டெம்பர் மாதங்களில் இருந்தனர்.

(இ) அவர்கள் தச்சவேலை, புத்தகம் கட்டும் வேலை (பைண்டிங்) மட்பாண்ட வேலை, நெசவு வேலை, தையல் வேலை, ஆகியவற்றில் பயிற்சியளிக்கப்படுகின்றனர்.

(உ) இல்லை.

திரு. ம. கமலநாதன் : தலைவர் அவர்களே, இந்த விளக்கத்தில் பிச்சைக்காரர்கள் அவர்கள் தங்கள் வாழ்க்கையை நடத்திக்கொள்வதற்காக வேண்டிய பயிற்சி பெறுகிறார்கள் என்று சொல்லப்பட்டிருக்கிறது. இவ்விதம் பயிற்சி பெற்றவர்கள் வெளியில் வந்த பின்னால் தாங்கள் சொந்தமாகவே தொழில் நடத்திக்கொள்வதற்கு தகுதி பெற்றிருக்கிறார்களா? அவர்கள் வெளியில் வந்த பிறகு என்ன செய்கிறார்கள்?

கனம் திருமதி. ஜோதி வெங்கடாசலம் : இவ்விதம் பயிற்சி பெற்று தாங்களாகவே தொழில் நடத்திக்கொள்ளவேண்டும் என்ற எண்ணத்தோடு தான் அரசாங்கம் இந்தக் காரியங்களைச் செய்கிறது. ஆனால் வெளியில் சென்ற பிறகு அவர்கள் என்ன செய்கின்றார்கள் என்பதற்கு என்னிடம் தகவல் இல்லை.

திரு. எஸ். ஜே. ராமசாமி : தலைவர் அவர்களே, ஒவ்வொரு மாதமும் பிச்சைக்காரர்களின் எண்ணிக்கை அதிகரித்துக்கொண்டிருக்கிறது. பிச்சைக்காரர்கள் விடுதியிலும் எண்ணிக்கை அதிகமாகிக்கொண்டிருக்கிறது. இவ்விதம் விடுதியில் இருப்பவர்கள் வயது அதிகமானவர்கள் கூடுதலாக இருக்கிறார்களா அல்லது சிறுவர்கள் அதிகமாக வருகிறார்களா?

கனம் திருமதி. ஜோதி வெங்கடாசலம் : பெரியவர்கள், சிறுவர்கள், சிறுமிகள் எல்லோரும் வருகின்றார்கள். விடுதியில் எண்ணிக்கை ஏறிக்கொண்டே போகிறது என்று சொல்ல முடியாது. இப்போது எண்ணிக்கை குறைந்து தான் இருக்கிறது.

திரு. மு. சண்முகம் : பிச்சைக்காரர்கள் பிச்சை எடுக்கும் தொழிலை விட்டுவிட்டு உழைப்பாளிகளாக வரவேண்டும் என்று தான் அரசாங்கம் இவ்விதமான முயற்சி செய்து வருகிறது. ஆகவே, பயிற்சி பெற்ற பிறகு அவர்கள் தொழில் நடத்துகின்றார்களா என்று பார்க்கவேண்டிய கடமை சர்க்காருக்கு இருக்கிறது. எனவே, இவ்விதம் தொழில் நடத்துகின்றார்களா என்று இனிமேலாவது பார்த்துக்கொள்ள ஏற்பாடு செய்வார்களா?

5th February 1966]

கனம் திருமதி. ஜோதி வெங்கடாசலம் : அவர்கள் நாணயமாக வாழ்க்கை நடத்தவேண்டும் என்று தான் அரசாங்கம் எண்ணுகிறது. அந்த முறையில் தான் பயிற்சியும் கொடுக்கப்படுகிறது. ஆனால், பயிற்சி பெற்று வெளியில் வந்த பின்னால் மறுபடியும் பிச்சை எடுக்கப் போய் விடுகிறார்கள். அவர்களுக்கு பிச்சை எடுப்பதிலுள்ள வருமானத்தைவிட தொழில் நடத்துவதில் கிடைக்கின்ற வருமானம் கம்மியாக இருக்கிறது என்று தோன்றுகிறது. அதனால் திரும்பவும் பிச்சை எடுக்கும் பழக்கத்தில் ஈடுபட்டுவிடுகின்றார்கள்.

திரு. எஸ். ஜே. ராமசாமி : தலைவர் அவர்களே, இந்த பிச்சைக் காரர்கள் அதிகமாக இருக்கக் காரணம் வறுமை தானே?

கனம் திருமதி. ஜோதி வெங்கடாசலம் : வறுமை அல்ல. பழக்க வழக்கம்தான்.

திரு. சே. மாதவன் : சார், தொழுநோய் உள்ளவர்கள் வியாதியைக் காண்பித்து பிச்சை எடுப்பதைத் தொழிலாகக் கொண்டிருக்கிறார்கள். அவர்களைக் கட்டாயம் இப்படிப்பட்ட நிலைங்களுக்கு அனுப்ப சர்க்கார் நடவடிக்கை எடுக்குமா?

கனம் திருமதி. ஜோதி வெங்கடாசலம் : தொழுநோய் உள்ளவர்கள் பிச்சை எடுப்பதைத் தடுக்க, தனிப்பட்ட முறையில் போலீஸாருடைய ஒத்துழைப்புக் காரணமாக, அவர்களுக்கான தனி விடுதியில் சேர்க்க ஏற்பாடு செய்திருக்கிறோம். அப்படியிருந்தும் ஆங்காங்கு அவர்கள் திரிந்துகொண்டிருக்கிறார்கள். இதற்கு இன்னும் பெருமூயற்சி எடுக்கப்பட்டு வருகிறது.

திரு. ம. கமலநாதன் : ஸார், பிச்சை எடுப்பதையே தொழிலாகக் கொண்டவர்களையும், தொழு நோய் உள்ளவர்களையும் ஒன்றாக வைத்துப் பயிற்சி அளிக்கப்படுகிறதா?

கனம் திருமதி. ஜோதி வெங்கடாசலம் : தொழுநோய் பிச்சைக் காரர்களுக்கான விடுதி ஒன்று தான் இருக்கிறது. மற்ற விடுதிகளில் சேர்ந்து தான் இருக்கிறார்கள்.

திரு. எ. கோ. பாலகிருஷ்ணன் : பிச்சைக்காரர்கள் விடுதியில் தொழுநோய் பிடித்தவர்களைச் சேர்க்கிறார்களே, அவர்கள் என்ன வேலை செய்கிறார்கள் என்று அறியலாமா?

கனம் திருமதி. ஜோதி வெங்கடாசலம் : தொழுநோய் வியாதியுடையவர்களில் இன்ஃபெக்ஷஸ், நான்-இன்ஃபெக்ஷஸ் என்று இருக்கிறார்கள். பரன்ட்-அவுட் கேஸஸ் என்று டாக்டர் சர்ட்டிபிகேட் கொடுத்த பிறகு வேறு வேலையில் ஈடுபடச் செய்திருக்கிறோம். இன்க்யூபிள் கேஸை அங்கேயே வைத்து ரீஹாபிலிட்டேஷன் ஏற்படுத்திக் கொடுக்கப்பட்டிருக்கிறது.